

REGLUGERÐ

fyrir bátahylin í Vestmanna.

Grein 1.

Bátar, sum sækja um pláss í bátahylinum í Vestmanna, skulu góðkennast av Vestmannahavnar Havn.

Bátarnir skulu vera heimahoyrandi í Vestmanna, og bátaeigarin skal vera skrásettur sum búgvandi í Vestmanna Kommunu. Undantikið hesum eru avbygðabátar, sum í dag hava pláss í bátahylinum. Verður avbygðabátur seldur til eigara, sum ikki er skrásettur sum búgvandi í Vestmanna Kommunu, missir báturin plássið.

Grein 2.

Tá ynskt verður legupláss í bátahylinum, skal skrivlig umsókn sendast havnarskrivstovuni um hetta. Í umsóknini skal gjølla uppgevast bátastødd (longd og breidd) og harumframt møguligt navn og skrásetingarnummar.

Fyri at fáa pláss í bátahylinum, skulu bátar, sum eru meira enn 4 metrar langir, vera tryggjaðir ímóti skaða á bátabrúgv og útgerð annars, sum hoyrir bátahylinum til, og á ogn hjá triðjamanni.

Grein 3.

Tá umsóknin verður játtað, verður leigusáttmáli undirskrivaður, og tá fyrsta gjaldið verður goldið, fær leigarin eitt legunummar, sum er ogn hjá Vestmannahavnar Havn, og hetta skal vera fest á bátin á sjónskum stað.

Grein 4.

Tað er ikki loyvt leigara at framleiga ella lána plássið til annan.

Um ikki brúk er fyri plássinum eina tíð av árinum, skal Vestmannahavnar Havn hava boð um hetta, og Havnin skal tá kunna leiga plássið til annan í hesum tíðarskeiði. Gjaldið í slíkum førum verður mánaðargjald roknað út eftir takstunum í grein 5 og grein 15. Viðkomandi, sum hevur rættin til plássið, skal tó framvegis gjalda fult gjald.

Grein 5.

Tann til eina og hvørja tíð av Vestmanna Bygdarráð ásetta ársleiga skal verða goldin havnarskrivstovuni innan 1. januar – frammanundan fyri hvørt árið.

Tann árliga leigan er í lýtuni:

100 kr árliga fyri hvørjar 10 cm, báturin er breiður, tó ongantíð minni enn 1.500 kr.

Um leigan ikki verður goldin rættstundis, ella leigarin ikki heldur tær fyri bátahylin ásettu reglur, hevur Vestmannahavnar Havn rætt til at krevja leigumálið avtikið beinanvegin.

Tá bátur fær pláss í bátahylinum, skal gjaldast frá tí 1. í mánaðinum, plássið verður játtað.

Grein 6.

Bátar og aðrir tilhoyrandi ognarlutir hjá leigara, sum liggja í bátahylinum, eru fyri leigarans egnu ábyrgd.

Grein 7.

Ansast má væl eftir ikki at skaða brúgv, bummar og aðra útgerð í bátahylinum. Møguligir skaðar, ið verða gjørdir, má viðkomandi sjálvur endurgjalda.

Bátur skal verða bundin stramt allar vegir. Báturin skal ikki sleppa at flyta seg aftur og fram og inn og út frá arminum. Báturin skal bindast frá stevni og aftur eftir og frá afturenda og frameftir. Hesir endar skulu bindast stramt.

Grein 8.

Tað er strangliga bannað at sveisa, bolta og bora í bátabrúgv og armar uttan í samráð við og eftir loyvi frá Vestmannahavnar Havn.

Grein 9.

Tað er ikki loyvt at hava amboð, fiskireiðskap, tilfar, útgerð og annað tólíkt liggjandi á flot-brúgvunum, men skal alt, har liggur, beinast burtur beinanvegin, annars verður tað beint burtur fyri eigarans rokning og ábyrgd.

Hvør leigari sær skal haldað økið á flotbrúnni frammanfyri sítt bátapláss rudduligt og reint.

Grein 10.

Tað er strangliga bannað at koyra garnar, høvd o.t. á sjógv í bátahylinum. Somuleiðis er tað strangliga bannað at koyra olju, oljuúrdráttir og annað burturkast á sjógv.

Tað er strangliga bannað at seta smyrjiloju, akkumulatorar og rusk annars á bátabrúgvvarnar og á økið við bátahylin. Víst verður til Skilagátt.

Grein 11.

Bátæigarar skulu síggja til at halda bátin lens, soleiðis at vandi ikki er fyri, at báturin fer undir bumarnar og kemur at gera skaða á aðrar bátar og ognir hjá Vestmannahavnar Havn.

Grein 12.

Bátar mugu ikki verða lagdir aðrastaðni í bátahylinum, enn í teir til endamálið gjørdur básarnar.

Grein 13.

Sigling í bátahylinum skal fara fram við størsta varsemi og altíð við lítleri ferð.

Grein 14.

Leigarin hevur annars skyldu til at fylgja øllum boðum frá havnarmyndugleikunum viðvíkjandi viðurskiftum í bátahylinum.

Grein 15.

Um pláss er í bátahylinum, kunnu avbygdabátar fáa bátapláss.

Leigan fyri avbygdabátar er 50,- kr um dagin, tó ongantíð minni enn 500 kr. Hetta er galdandi, um bátur liggur í meira enn eina viku. Hetta er eisini galdandi fyri avbygdabátar, sum fáa pláss sambært grein 4.

Hetta er ikki galdandi fyri avbygdabátar, sum hava pláss sambært grein 1.

Grein 16.

Uppsagnartíðin fyri vestmannabátar er 3 mánaðir og fyri avbygdabátar 1 mánaður.